



DELHI PUBLIC SCHOOL NEWTOWN
SESSION-2023-24
MONDAY-TEST

CLASS –IX
SUBJECT – HINDI

FULL MARKS- 40
DATE –17.07.23

General Instructions

- The paper consists of four printed pages.
- Answers should be to the point.
- Question numbers should be copied carefully while answering the question.

Question -1

नीचे लिखे गद्यांश को पढ़कर प्रश्नों के उत्तर लिखिए–

[2X5=10]

नामू की माँ ने अपने बेटे से कहा - "जा कुल्हाड़ी लेकर पलाश के पेड़ से कुछ छाल उतार ला"। "अभी लाया माँ"। कहकर नामू ने कुल्हाड़ी उठाई और जंगल की ओर निकल गया। वहाँ उसने पलाश के पेड़ की छाल उतारी और फिर घर की ओर चल पड़ा। रास्ते में विचार करने लगा कि जब मैं कुल्हाड़ी से पेड़ पर प्रहार करता था, तो एक आवाज पेड़ से निकलती थी, कहीं वह आवाज पेड़ की कराह तो नहीं थी? जब मैं कुल्हाड़ी से पेड़ पर प्रहार करता होऊँगा, तो पेड़ को पीड़ा भी होती होगी। नामू ने घर आकर पलाश की छाल माँ को सौंप दी और स्वयं घर से दूर कुल्हाड़ी लेकर जा बैठा। वहाँ बैठकर उसने कुल्हाड़ी से अपना पैर रगड़ना शुरू किया। रगड़ के साथ पाँव में पीड़ा भी होती थी और खून भी बहता था। नामू के मुँह से हल्की-हल्की चीखें भी निकलती थी। यह सब उसने पेड़ की पीड़ा का अनुभव करने के लिए किया था। कुछ देर बाद वह घर लौट आया और माँ से खाना माँगा। उसके चेहरे पर पीड़ा की स्पष्ट रेखाएँ उभर आई थी, मगर वह चुप था। माँ ने देखा लेकिन कुछ समझी नहीं एकाएक माँ की दृष्टि उसके कपड़ों पर पड़ी जो खून से लाल हो चुके थे। माँ ने घबराकर पूछा – "यह क्या हुआ नामू?" नामू ने कहा - "कुछ नहीं माँ, तुम चिंता मत करो।"

माँ और अधिक घबरा कर बोली – "चिंता कैसे ना करूँ बेटा, तेरे शरीर का खून देखकर मैं चिंता नहीं करूँगी तो फिर और कौन चिंता करेगा?"

नामू कहने लगा, "माँ, तुमने पलाश की छाल मंगवाई थी, तो कुल्हाड़ी से छाल उतारते हुए मुझे ऐसा अनुभव हुआ कि पेड़ कराह रहा है और जैसे उसे पीड़ा हो रही है। अपने पाँव पर कुल्हाड़ी की रगड़ से मैं यह जानना चाहता था कि क्या सभी को एक सी -पीड़ा होती है?"

बेटे की बात सुनकर माँ का हृदय भर आया। माँ की आँखों से आँसुओं की धारा बह निकली। उसने नामू को गले लगाते हुए कहा - लगता है मेरे पुत्र के रूप में किसी संत ने जन्म लिया है। बेटे तू पराए दुख से दुखी होकर उस दुख का अनुभव करना चाहता था पराया दुख वह भी पेड़ का जिसमें तुझे प्राण दिखाई दिए, अवश्य ही तू एक दिन बड़ा संत बनेगा। इस प्रकार माँ ने उसे संत बनने का आशीर्वाद

दिया | नामू नामदेव के नाम से महाराष्ट्र का प्रसिद्ध संत हुआ | वास्तव में दया, धर्म का भाव रखना और दूसरे के दुख को महसूस करना संतों का स्वभाव होता है, आज अपने पर्यावरण को बचाने के लिए नामदेव जैसे संतों की आवश्यकता है | जिनके मन में ना केवल जीवों के प्रति दया की भावना है बल्कि पेड़-पौधों के लिए भी अपनेपन का भाव है, आज के स्वार्थी मानव ने प्रकृति के प्रति जिस प्रकार का व्यवहार किया है, वह निंदनीय है क्योंकि मानव के लोभ ने धरती के अस्तित्व को ही संकट में डाल दिया है।

- i) नामू को माँ ने क्या आदेश दिया था? माँ के आदेश का पालन करते समय उसने क्या विचार किया?
- ii) घर आकर नामू ने क्या किया और क्यों?
- iii) माँ क्या देखकर चिंतित हुई? उसका हृदय क्यों भर आया?
- iv) संत के स्वभाव की क्या विशेषता होती है? आगे चलकर नामू किस रूप में प्रसिद्ध हुआ?
- v) आपको इस गद्यांश से क्या शिक्षा मिलती है ? पेड़ पौधों की सुरक्षा क्यों आवश्यक है?

Question – 2

निर्देशानुसार प्रश्नों के उत्तर लिखिए –

- i) शुद्ध वाक्य पहचानिए-- [1]
 - a) वे लड़कियाँ आराम कर रही हैं
 - b) वह लड़कियाँ आराम कर रही हैं
 - c) वे लड़की आराम कर रही हैं
 - d) वे लड़कियों आराम कर रही हैं
- ii) कान का कच्चा मुहावरे का अर्थ है-- [1]
 - a) जिसे कम सुनाई दे
 - b) कान खराब होना
 - c) चुगली करना
 - d) जल्दी विश्वास कर लेना
- iii) बादल का पर्यायवाची शब्द होगा – [1]
 - a) वर्षाधर , पयोधर
 - b) मेघ , जलधर
 - c) जलधर , मेघांश
 - d) जलधर , जलाशय

iv) विकास शब्द का विशेषण होगा – [1]

- a) विकासीय
- b) विकसित
- c) विकासित
- d) विकासिता

v) उत्तम की भाववाचक संज्ञा होगी – [1]

- a) उत्तमता
- b) उत्तमीय
- c) उत्तमत्व
- d) उत्तरता

vi) अनुज का विलोम शब्द – [1]

- a) मनुज
- b) दनुज
- c) अगुज
- d) अग्रज

vii) शुद्ध शब्द का चयन कीजिए – [1]

- a) उज्जवल
- b) उज्ज्वल
- c) उज्ज्वाल
- d) उज्जावल

viii) 'वर्षा हो रही है।' – का भविष्यकाल होगा -- [1]

- a) वर्षा आने वाली है |
- b) वर्षा आएगी |
- c) वर्षा होने वाली है |
- d) वर्षा होगी |

ix) रमन ईश्वर में विश्वास रखता है । [1]

रेखांकित शब्दों के आधार पर सही वाक्य होगा--

- a) रमन आस्तिक है।
- b) रमन नास्तिक है।
- c) रमन ईश्वरीय है।
- d) रमन में ऐश्वर्य है।

x) शुद्ध वाक्य पहचाने -- [1]

- a) एक दूध गर्म गिलास पिलाओ ।
- b) एक गर्म गिलास दूध पिलाओ ।
- c) गर्म दूध गिलास एक पिलाओ ।
- d) एक गिलास गर्म दूध पिलाओ ।

Question - 3

निम्नलिखित पढ़िए और उसके नीचे लिखे प्रश्नों के उत्तर लिखिए --

“बस इतनी - सी बात ! हमारे शेख साहब तो उनके भी गुरु हैं ।”

- i) प्रस्तुत पंक्ति के वक्ता और श्रोता का नाम लिखें। दोनों का परिचय एक - एक पंक्ति में दें । [2]
- ii) “बस इतनी - सी बात !” से कौन - सी बात की ओर संकेत किया जा रहा है ? [2]
- iii) ‘शेख साहब’ शब्द किनके लिए आया है ? वे कौन थे ? उनके स्वभाव की कोई एक विशेषता लिखें । [3]
- iv) पाठ का उद्देश्य अपने शब्दों में लिखें । [3]

Question – 4

निम्नलिखित पढ़िए और उसके नीचे लिखे प्रश्नों के उत्तर लिखिए --

“यह दुनिया न्याय नगरी नहीं, अंधेर नगरी है ।”

- i) क्या सुनकर वक्ता के मन में ऊपर्युक्त बातें आई थी ? उस समय उसकी क्या प्रतिक्रिया (REACTION) थी ? [2]
- ii) जिसे सजा मिली थी उसने क्या अपराध किया था ? उसे कितने दिनों की सजा सुनाई गई थी ? [2]
- iii) वक्ता ने ऐसा क्यों सोचा कि यह दुनिया अंधेर नगरी है ? समझाकर लिखिए । [3]
- iv) इस कहानी के शीर्षक की सार्थकता लिखिए । [3]